



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 14
Vol. XIV

തിരുവനന്തപുരം,
വ്യാഴം

Thiruvananthapuram,
Thursday

2025 ഏപ്രിൽ 24
24th April 2025

1200 മേശം 11
11th Medam 1200

1947 വൈശാഖം 4
4th Vaisakha 1947

നമ്പർ
No.

1566

കേരള സർക്കാർ

തദ്ദേശസ്വയംഭരണ (ഇ എം) വകുപ്പ്

വിജ്ഞാപനം

സ.ഉ.(അച്ചടി) നം. 21/2025/ത.സ്വ.ഭ.വ.

തീയതി, തിരുവനന്തപുരം, 2025 ഏപ്രിൽ 12

എസ്. ആർ. ഒ. നമ്പർ 475/2025

2025 ഫെബ്രുവരി 11-ാം തീയതി ചുങ്കത്തറ ഗ്രാമപഞ്ചായത്തിലെ 10 അംഗങ്ങൾ ചേർന്ന് പ്രസിദ്ധസ്തായ ശ്രീമതി റീനയ്ക്ക് എതിരെ അവിശ്വാസ പ്രമേയത്തിനുള്ള നോട്ടീസ് നൽകിയതിനാലും;



2025 ഫെബ്രുവരി 25-ാം തീയതി പ്രസ്തുത ഗ്രാമപഞ്ചായത്ത് ആഫീസിൽ വച്ച് നിലമ്പൂർ ബ്ലോക്ക് പഞ്ചായത്ത് സെക്രട്ടറിയുടെ അധ്യക്ഷതയിൽ പ്രസ്തുത അവിശ്വാസ പ്രമേയം പരിഗണിക്കുന്നതിനായി ഒരു യോഗം ചേർന്നതിനാലും;

പ്രസ്തുത യോഗത്തിൽ അനുവദിക്കപ്പെട്ട അംഗബലമായ 20 അംഗങ്ങളിൽ 11 അംഗങ്ങൾ അവിശ്വാസ പ്രമേയത്തിന് അനുകൂലമായി വോട്ട് ചെയ്തതിനാലും ശ്രീമതി റീനയ്ക്ക് എതിരായ അവിശ്വാസ പ്രമേയം പാസ്സായതായി നിലമ്പൂർ ബ്ലോക്ക് പഞ്ചായത്ത് സെക്രട്ടറി പ്രഖ്യാപിച്ചിട്ടുള്ളതിനാലും;

പ്രസ്തുത അവിശ്വാസ പ്രമേയം പാസ്സായശേഷം ചുങ്കത്തറ ഗ്രാമപഞ്ചായത്ത് പ്രസിഡന്റിന്റെ ഔദ്യോഗിക കാലാവധി അവസാനിച്ചിട്ടുള്ളതിനാലും ചുങ്കത്തറ ഗ്രാമപഞ്ചായത്തിന്റെ പ്രസിഡന്റ് സ്ഥാനത്ത് വന്ന ഒഴിവ് നിലമ്പൂർ ബ്ലോക്ക് പഞ്ചായത്ത് സെക്രട്ടറി സർക്കാരിലേക്കും സംസ്ഥാന തിരഞ്ഞെടുപ്പ് കമ്മീഷനിലേക്കും റിപ്പോർട്ട് ചെയ്തിട്ടുള്ളതിനാലും;

പ്രസ്തുത വിഷയം പ്രസ്തുത ഗ്രാമപഞ്ചായത്തിന്റെ നോട്ടീസ് ബോർഡിൽ പ്രസിദ്ധപ്പെടുത്തിയിട്ടുള്ളതിനാലും ;

ഇപ്പോൾ, അതിനാൽ, 1994-ലെ കേരളപഞ്ചായത്ത് രാജ് ആക്റ്റിന്റെ (1994-ലെ 13) 157-ാം വകുപ്പ് (12)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട്, 2025 ഫെബ്രുവരി 25-ാം തീയതി പ്രാബല്യത്തിൽ ചുങ്കത്തറ ഗ്രാമപഞ്ചായത്ത് പ്രസിഡന്റ് എന്ന നിലയിലുള്ള ശ്രീമതി റീനയുടെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി, കേരള സർക്കാർ, ഇതിനാൽ വിജ്ഞാപനം ചെയ്യുന്നു.

ഗവർണ്ണറുടെ ഉത്തരവിൻപ്രകാരം,

അനുപമ ടി വി ഐ എ എസ്

സ്പെഷ്യൽ സെക്രട്ടറി



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല, എന്നാൽ, അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

ചുങ്കത്തറ ഗ്രാമപഞ്ചായത്ത്, അതിന്റെ പ്രസിഡന്റിനെതിരെ അവിശ്വാസ പ്രമേയം പാസ്സാക്കിയതിനെ തുടർന്ന് 2025 ഫെബ്രുവരി 25-ാം തീയതി പ്രാബല്യത്തോടെ പ്രസിഡന്റ് എന്ന നിലയിലുള്ള ശ്രീമതി റീനയുടെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി വിജ്ഞാപനം ചെയ്യുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

